

01 05 2026 FRIDAY 6 30 PM

வணக்கம் - மாநிலச் செய்திகள்
தலைப்புச் செய்திகள்

1. இலவச சமையல் எரிவாயு இணைப்பு திட்டத்தின் கீழ், 10 கோடிக்கும் மேற்பட்ட பெண்கள் பயனடைந்து வருவதாக பிரதமர் திரு. நரேந்திர மோடி கூறியுள்ளார்.
2. சரக்கு மற்றும் சேவை வரி வருவாய், இதுவரை இல்லாத அளவிற்கு, 2 லட்சத்து 42 ஆயிரத்து 702 கோடி ரூபாயை எட்டியுள்ளது.
3. தமிழக சட்டப்பேரவை தேர்தல் முடிவுகளை உடனுக்குடன் வழங்க விரிவான ஏற்பாடுகள் செய்யப்பட்டுள்ளதாக தேர்தல் ஆணையம் கூறியுள்ளது.
4. நீலகிரி, கோவை உள்ளிட்ட 6 மாவட்டங்களுக்கு உட்பட்ட ஒரு சில பகுதிகளில் இன்று கனமழைக்கு வாய்ப்புள்ளதாக வானிலை ஆய்வு மையம் தெரிவித்துள்ளது.
5. தாமஸ் கோப்பை பேட்மிண்டன் போட்டியில் இந்தியா அரையிறுதிக்கு முன்னேறியுள்ளது.

>>>>>><<<<<<<<

இலவச சமையல் எரிவாயு இணைப்பு திட்டத்தின் கீழ், 10 கோடிக்கும் மேற்பட்ட பெண்கள் பயனடைந்து வருவதாக பிரதமர் திரு. நரேந்திர மோடி கூறியுள்ளார்.

சமூகவலைதளத்தில் இதனை தெரிவித்துள்ள அவர், பத்தாண்டுகளை பூர்த்தி செய்துள்ள இந்த திட்டம் குறித்து மத்திய அமைச்சர் திரு. தர்மேந்திர பிரதான் எழுதியுள்ள கட்டுரையையும் பகிர்ந்துள்ளார்.

தூய எரிசக்தி பயன்பாட்டின் காரணமாக, வீடுகளில் காற்று மாசு ஏற்படுவது தவிர்க்கப்பட்டுள்ளதாகவும் பிரதமர் அதில் குறிப்பிட்டுள்ளார்.

>>>>>><<<<<<<<

சரக்கு மற்றும் சேவை வரி வருவாய், இதுவரை இல்லாத அளவிற்கு, கடந்த மாதம் 2 லட்சத்து 42 ஆயிரத்து 702 கோடி ரூபாயை எட்டியுள்ளதாக மத்திய அரசு கூறியுள்ளது.

அதிகமாகும் என்று நிதித்துறையின் செய்திக்குறிப்பு தெரிவிக்கிறது.

>>>>>><<<<<<<<

தமிழக சட்டப்பேரவை தேர்தல் முடிவுகளை உடனுக்குடன் வழங்க விரிவான ஏற்பாடுகள் செய்யப்பட்டுள்ளதாக தேர்தல் ஆணையம் கூறியுள்ளது.

தேர்தலில் பதிவான வாக்குகளை எண்ணும் பணி வரும் திங்கட்கிழமை மேற்கொள்ளப்படவுள்ளதை சுட்டிக்காட்டி, தேர்தல் ஆணையம் இதனை தெரிவித்துள்ளது.

அன்றைய தினம் காலை 8 மணி முதல் முன்னணி நிலவரங்கள் மற்றும் முடிவுகளை results.eci.gov.in என்ற இணையதளத்தில் அறிந்து கொள்ளலாம் என்று தேர்தல் ஆணையத்தின் செய்திக்குறிப்பு தெரிவிக்கிறது.

ecinet செயலியிலும் தேர்தல் முடிவுகள் குறித்த விவரங்களை அறிந்து கொள்ளலாம் என்று அந்த செய்திக்குறிப்பில் தெரிவிக்கப்பட்டுள்ளது.

>>>>>><<<<<<<<

சட்டப்பேரவை தேர்தல் வாக்கு எண்ணிக்கையின் போது, பாமக மற்றும் அதன் கூட்டணிக் கட்சிகளின் முகவர்கள் விழிப்புடன் செயல்பட வேண்டும் என்று அக்கட்சியின் தலைவர் டாக்டர் அன்புமணி ராமதாஸ் வலியுறுத்தியுள்ளார்.

இதுதொடர்பாக இன்று அவர் வெளியிட்டுள்ள அறிக்கையில், தேர்தல் பணிகளில் கூட்டணி கட்சிகளுக்கு இடையே காணப்பட்ட ஒருங்கிணைப்பு மகிழ்ச்சியை ஏற்படுத்தியதாக குறிப்பிட்டுள்ளார்.

வாக்கு எண்ணிக்கையின் போது எந்த சூழலிலும் முகவர்கள் அவர்களது கடமையிலிருந்து விலகக் கூடாது என்றும் டாக்டர் அன்புமணி ராமதாஸ் கேட்டுக் கொண்டுள்ளார்.

>>>>>><<<<<<<<

கோடை வெயிலின் தாக்கம் அதிகரித்து வரும் நிலையில், வெப்பத்தினால் ஏற்படும் நோய்களுக்கு சிகிச்சை அளிப்பதற்கென திருச்சி அரசு மருத்துவமனையில் சிறப்பு ஏற்பாடு செய்யப்பட்டுள்ளது.

இதனை செய்தியாளர்களிடம் தெரிவித்த அம்மருத்துவமனையின் துணை கண்காணிப்பாளர் திரு. அருண்ராஜ், இதற்கென 12 படுக்கைகள் கொண்ட வார்டு அமைக்கப்பட்டுள்ளதாக தெரிவித்தார்.

(சவுண்ட் பைட் - அருண்ராஜ் 80 செகண்ட்ஸ்)

>>>>>><<<<<<<<

நீலகிரி, கோவை உள்ளிட்ட 6 மாவட்டங்களின் ஒரு சில பகுதிகளில் இன்று கனமழைக்கு வாய்ப்புள்ளதாக வானிலை ஆய்வு மையத்தின் தென்மண்டல இயக்குநர் டாக்டர் வி.ஆர். துரை கூறியுள்ளார்.

எமது செய்தியாளரிடம் பேசுகையில் அவர் இவ்வாறு கூறினார்.

(சவுண்ட் பைட் - துரை 37 செகண்ட்ஸ்)

>>>>>><<<<<<<<

சேலத்தைச் சேர்ந்த பெண்கள் ஒன்றிணைந்து ஆரோக்கிய உணவினை விற்பனை செய்யும் பணியை சிறப்பாக மேற்கொண்டு வருகின்றனர்.

ஊட்டச்சத்துமிக்க சரிவிகித மதிய உணவை, இவர்கள் விற்பனை செய்து வருவதாக எமது செய்தியாளர் தெரிவிக்கிறார்.

(வாய்ஸ் பைட் - விஜயகுமார் 27 செகண்ட்ஸ்)

ஊட்டச்சத்துமிக்க உணவினை விற்பனை செய்வது மகிழ்ச்சி அளிப்பதாக உள்ளது என்று இதில் ஈடுபட்டுள்ள மகளிர் தெரிவித்தனர்.

(சவுண்ட் பைட் - மகளிர் 41 செகண்ட்ஸ்)

>>>>>><<<<<<<<

மாவட்டச் செய்திகள்

வேலூரில் நடைபெற்ற மே-தின பேரணியில் ஏராளமானோர் பங்கேற்றனர்.

>>>>><<<<<<<<

கிருஷ்ணகிரி மாவட்டத்தில் வாக்கு எண்ணும் பணியில் ஈடுபடும் அலுவலர்கள் தேர்தல் ஆணையத்தின் வழிகாட்டு நெறிமுறைகளை முழுமையாக பின்பற்ற வேண்டும் என்று ஆட்சியர் திரு. தினேஷ்குமார் கேட்டுக் கொண்டுள்ளார்.

>>>>><<<<<<<<

தூத்துக்குடி மாவட்டத்தில் வாக்கு எண்ணிக்கை தொடர்பான புகார்களை கட்டணமில்லா தொலைபேசி வாயிலாக தெரிவிக்கலாம் என்று ஆட்சியர் திரு. விஷு மஹாஜன் கூறியுள்ளார்.

>>>>><<<<<<<<

சேலத்தில் சுதேசி விழிப்புணர்வு இயக்கத்தின் சார்பில் நடத்தப்பட்ட தொழில் முனைவோர் கருத்தரங்கில் ஏராளமான இளையோர் பங்கேற்றனர்.

>>>>><<<<<<<<

நெல்லை மாவட்டம், மணிமுத்தாறு அணையிலிருந்து கார் சாகுபடிக்கு இன்றுமுதல் தண்ணீர் திறந்துவிடப்பட்டுள்ளது. இதன் காரணமாக விவசாயிகள் மகிழ்ச்சி அடைந்துள்ளனர்.

>>>>><<<<<<<<

விளையாட்டுச் செய்திகள்

தாமஸ் கோப்பை பேட்மிண்டன் போட்டியில் இந்தியா அரையிறுதிக்கு முன்னேறியுள்ளது.

டென்மார்க்கில் நடைபெற்று வரும் இப்போட்டியின், காலிறுதி ஆட்டத்தில் இந்தியா 3-0 என்ற ஆட்டக்கணக்கில் சீன Taipei-யை வென்றது.

ஒற்றையர் பிரிவில் லக்ஷயா சென் மற்றும் ஆயுஷ் ஷெட்டியும், இரட்டையர் பிரிவில் சாத்விக் சாய்ராஜ்-சிராக் ஷெட்டி இணையும் வெற்றி பெற்றன.

>>>>><<<<<<<<

18 வயதுக்குட்பட்டோருக்கான ஆசிய கோப்பை ஐஸ் ஹாக்கி போட்டியில் இந்தியா 8-1 என்ற கோல்கணக்கில் Macau-வை வென்றது.

கிர்கிஸ்தானின் Bishkek-ல் நடைபெற்று வரும் இப்போட்டியின் முதலாவது லீக் ஆட்டத்தில் இந்தியாவின் Bhatti, நான்கு கோல் அடித்தார்.

>>>>><<<<<<<<

17 வயதுக்குட்பட்டோருக்கான ஆசிய கோப்பை மகளிர் கால்பந்து போட்டி, சீனாவின் Suzhou-வில் இன்று தொடங்கியது.

இந்தியா, ஜப்பான், லெபனான் உள்ளிட்ட 12 அணிகள் இதில் பங்கேற்றுள்ளன.

>>>>><<<<<<<<

கஜகஸ்தானில் நடைபெற்று வரும் சர்வதேச சேலஞ்சர் டென்னிஸ் போட்டியில் இந்தியாவின் Manas Dhamne அரையிறுதிக்கு முன்னேறியுள்ளார்.

ஆடவர் ஒற்றையர் பிரிவு காலிறுதி ஆட்டத்தில் அவர் 6-4, 6-2 என்ற செட்கணக்கில் இத்தாலியின் Alexandr Binda-வை வென்றார்.

>>>>><<<<<<<<

Luxembourg- ஓப்பன் பேட்மிண்டன் போட்டியில் இந்தியாவின் Mansi Singh காலிறுதிக்கு முந்தைய சுற்றுக்கு முன்னேறியுள்ளார்.

மகளிர் ஒற்றையர் பிரிவு முதல் சுற்று ஆட்டத்தில் அவர், 21-16, 21-7 என்ற செட்கணக்கில் ஆஸ்திரியாவின் Matilda Simma-வை வென்றார்.

>>>>><<<<<<<<

உலக கோப்பை துப்பாக்கிச் சுடும் போட்டியில் பங்கேற்பதற்கான 12 பேர் கொண்ட இந்திய அணி, கஜகஸ்தான் புறப்பட்டுச் சென்றது.

>>>>><<<<<<<<

டெஸ்ட் கிரிக்கெட் போட்டிகளுக்கான சர்வதேச தரவரிசை பட்டியலில் இந்தியா 3-வது இடத்திற்கு முன்னேறியுள்ளது.

>>>>>END<<<<<<